

АСИЯ
ЮНЫСОВА



АСЫЛТАШ



ТАТАРСТАН
КИТАП
НӘШРИЯТЫ

Юнысова Асия

Асылташ = Драгоценный камень

«Татарское книжное издательство»

Асия Ю.

Асылташ = Драгоценный камень / Ю. Асия — «Татарское
книжное издательство»,

ISBN 978-529-803274-2

Шагыйрәненц бу китабына төрле елларда ижат ителгән фәлсәфи-лирик
шигырьләре тупланган.

ISBN 978-529-803274-2

© Асия Ю.
© Татарское книжное издательство

Содержание

I	7
Орлыгың ни...	8
Татар авылы	9
Мирас	11
Без тарихта эзлебез!	12
Сагы барның сагы ятар	13
Татарларга	14
Кем якласын?	15
Хәерле көн	16
Ипекәй	17
Минем жырым	18
«Чын дусларым, рәхмәт сезгә –...»	19
Авылда Сабантуй	20
Өемташ	21
Күршеләр	22
Чаң	23
Афәт	24
Балтачы	25
Нигез сакчысы	26
Европада Сабантуйлар	27
Озын көй	28
«Туган тел» жыры	29
Кое2	30
Шагыйрьләр Юлы	31
Кычкырасы килә яңгыратып	32
Язда киттең	33
Таулар биек	34
Кызыльярым	35
Учларында учак жылысы	36
Авылым хатирәсе	38
Баулы ягы тау гына	39
Казан каласы – таш кала	40
Казаным!	41
Тоз тәме	42
Кышкы кичтә	43
Сыерчык	44
Батыр Гәрәй ядкаре	45
Апрель	46
Жомга кич	47
Самавыр	48
Көзге манзара	49
Көз мизгеле	50
Июль	51
Балачак	52
Тереклек	53
Алмаланып тулган сентябрь бу!	54

Безнекеләр	55
Бөгелмә	56
Фин илендә	57
Жырла, егет	58
Өч дога	59
Көз	61
Эти, эти...	62
Эти	63
Эллә яфрак...	64
Якташларым	65
Күрше әби	66
Сөенче	67
Нефтьчегә	68
Малай кайтты өйгә	69
Ышыктан аккан Ык суы	70
Эрәмә	75
Кычиткан	77
Сьерга мәдхия	78
Конец ознакомительного фрагмента.	79

Асия Юнысова Асылташ. Шигырьләр



I

Татарымның борынгыдан килеп,
Киләчәккә узып барышы.
Йөрөгөндә – иярләнгән тулпар,
Туграсында – кыргый барысы.



Орлыгың ни...

Эй татарым, орлыгың ни –
Тарымы син, бодаймы син?
Идел-Урал тарласына
Сипкән сине Ходаймы соң?

Алып килеп монда сине
Дингезеңнән, тауларыңнан,
Иген сыман чәчкән сине,
Учлап-учлап тубалыңнан.

Киң колачтан сипкән сине
Идел-Урал арасына.
Белгән Халикъ хөр рухыңны,
Тар урынга сыймасыңны!

Эй татарым, орлыгың ни?
Бик тересең – тарыдыр син!
Корылыкка бирешмәгән
Тары сыман катыдырсың.

Эй татарым, арыштыр син –
Сокланалар егереңә.
Бирешмәгән орлык көче
Меңәр еллык жылгәрүгә.

Югалтмыйча орлык аслын
Меңәр елны кичкән бодай,
Тегермәннән исән чыккан,
Ак-пакъ калган – ул син бугай!

Он иткәндә таш тәгәрмәч,
Әверелдең калачка син.
Кояшка тиң ипи тотып,
Ил каршына чыккан да син!

Эй татарым, орлыгың ни –
Тарымы син, бодаймы син?
Орлыгыңны яшәтергә
Балаларың калырмы соң?

Татар авылы

И татарның авыллары!
Тузгытса да
Замананың давиллары,
Сез исән бит!
Авилларда тәпи басып,
Дөнья буйлап атлап киткән –
Без икән бит!

И татарның авыллары!
Янган-көйгән, баскын күргән,
Эмма исән!
Хатирәләр актарыла,
Авил дисәм:
«Йөз ел саен күчсен алар! –
Фәрман өстән! –
Дүңгәлектәй язмыш аңа,
Кубарылсын
Халык төптән!»

Авиллар соң, каһәр күреп,
Дөнья буйлап тәгәри киткән.
Урал тауны атлап үтеп,
Себер киткән!
Сагынуга бер дөвадыр –
Яңа авылга (искәргәнсен),
Ядкяр итеп атын кушкан
Искесенең.

Эй татарым, сабыр икән.
Нәрсә аңа жинеш-оршыш?
Төшкән жирдә таштай менә
Яшәп ятыш.
Шөкер әле,
Нәсел төбен саклый булыр
Балтачлары, Аблайлары,
Кызылъяры, Шәләләре...

Жиңалмады жылгәрелеш
Татар салган авылларны.
Хакыйкәтне тарих белә –
Бардыр аның анналары¹...
Барын алсын, балта калсын –
Калкыр кабат яңа авыл –

¹ *Анналар* – ельязмалар.

Безнең авыл!

Мирас

«Кайда, – дисең, балам, – безнең эзләр?
Кайда соң ул Колизейлы калам?
Кайда, – дисең, – мәрмәр хан-сарайлар,
Таш диварлар анда, кальгам?»

Сорауларың, балам, жиңел түгел.
Нәрсә әйтим сиңа, ни диим?
Жавап табар иде һун бабаңнар,
Сөйләр иде кыпчак әбиең.

Алар сине белмәгән дә килеш
Далаларда курган корганнар.
Курганнардан танып табарсың дип,
Тын йокыга шунда талганнар.

Бай мирасың бар ул синең, балам,
Мирас калган сиңа таш-таулап.
Күл-елганы ике кыйтга буйлап
Һун бабаңнар куйган тамгалап.

Калалармы? Булган алары да.
Сүзләремә дәлил исемнәр.
Атамалар сиңа азимут ул,
Мирасыңны эзләп килсенгә.

Сиңа тагын бабаңнардан эле
Татар дигән мәгърур ат калган.
Синең телең белән – төрки телдә –
Далаларда жырлый ут-кылган.

Без тарихта эзлебез!

Без тарихта эзлебез!
Каш өстенә кулны куеп,
Бер-беребезне күзлибез.
Кайда Себер, кайда Крым,
Кайда мишәр – бар да без.

Без тарихта эзлебез!
Ничә гасыр түздек без?
Мең – төмәнме, йөзмө без?
Кайда ярыш, кайда орыш,
Кайда көрәш – яуда без.

Без тарихта эзлебез!
Дәрвиш тә без, яугир дә без,
Галим дә без – бар да без!
Кайда урман, кайда диңгез,
Кайда дала – шунда без.

Без тарихта эзлебез!
Кемгә килен, кемгә кияү –
Бүләк иттек ул да кыз!
Кода булдык бар милләткә,
Түрдәме соң урныбыз?

Без тарихта эзлебез!
Йолдызларга күзнә текәп,
Тәкъдир фараз кылабыз.
Кайда иман, кайда Ватан,
Кайда безнең кыйблабыз?

Сагы барның сагы ятар

*Кай төбәккә юлым төшсә, шунда
Каравыл тавы дигән топонимга юлыктым...*

Элмисактан, әллә-ә кайчаннан,
Татар татар түгел заманнан
Төркиләрнең йорты-авылын,
Алай сыман, таулар саклаган.

Каракорым, Урал, Алатавы
Һәм һәркайда... Каравыл тавы...
Кинәт яудан саклап юлга баскан
Форпост кебек тау-таш маңгае.

Сагы барның сагы ятар, диләр,
Авыл йоклый – сагы бар аның.
Күзен йоммый тауда кизүләре –
Уяу сагы гамьсез авылның.

Ыру башы карап-карап алыр –
Тынычмы соң Каравыл тавы,
Үрләмиме анда аксыл төтен,
Килә, диеп, дошманнар явы?

Таудан тауга утлар ягып шулай
Каравыллар илне кисәтә.
Ялкын яктысыннан тизрәк түгел,
Дошман угын житез дисәк тә.

Тик шулай да янғын корымнары
Авыл-кала торган урында.
Һәлакәттә татар авыллары,
«Каравыллар» юкса урнында!

Таулар исән әле, учак ягып,
Хәбәр салсак төрки дөньяга.
Биләмәләр чиге куелган ла
«Каравыллар» белән тамгалап.

Татарларга

Ялгыз этеп, йөгөң алга китмәс,
Башың күтәр инде эштән син.
Татар акылы уянырга вакыт –
Тарих сәгатендә төштән соң.

Түрэләрөң кашыкларын ялый,
Сиңа калды колак кашырга.
Чүмәләмә тулгач, бер тиештер
Сабыр савытлары ташырга.

«Ә» дигәндә «жә» дип, күндәм генә,
Йә, татарым, кайчан ни оттың?
Тарих сәгатендә төштән соң ич,
Уян, татар, сиңең таң ата!

Тарих океанында гизгән чакта
Күтәрелгән дулкын гел булып.
Капитаннар штиль ауламаса,
Безнең жылкәнгә дә жил тулып!

Кем якласын?

Татарстан! Сабый республикам!
Өч яшь кенә сиңа нибары.
Хөрлек биреп берәз уйнаттылар,
Йоклатырлар сине аннары.

Тугра, әләм ише тәтиләрең
Бикләнерләр тимер сандыкка.
Сагынмакка, сакламакка түгел,
Сынык бәхетенә сан юкка.

Әфсен укып йоклатырлар сине,
Уятуны көтмә өшкереп.
Тояк тавышлары, ирек жиле
Калыр бары татлы төш кебек.

Бишек элөп айсыз мәгарәдә,
Албастылар төнлә туй итәр.
Ил ятиме – сабый Татарстан –
Нәүмизләнеп якты көн көтәр.

Кем ишетер аның жан авазын?!
Кемгә тансык, кемгә ялварсын?
Аны син, мин – без дә якламасак,
Кайдан килеп, кемнәр якласын?!

Хәерле көн

Хәерле көн сиңа, Ватаным!
Хәерле көн сиңа, башкала!
Яңа көнгә изге ниәтләр
Ак теләкләр белән башлана.

Юл-сәфәргә кемдер жыенамы?
Уңсын, димен, аның сәфәре.
Өйдәгенең күзе юлда була –
Килеп торсын сәлам-хәбәре.

Табын кора ана, ипекәйне
Уртасына куеп өстәлнең.
Ипи кадерен белгән баланың
Ризыгына ризык өстәлсен.

Үзе тукның күзе ачны күрсен,
Китекләрнең күрсен күз яшен.
Ярты бәхет тапсын яртысын,
Киметмичә бүтән өлешен.

Хәерле көн сиңа, Ватаным!
Имин йортта яшик килешеп.
Яңа көнгә ихлас куанышып,
Дус-кардәшнең хәлен белешеп.

Ипекәй

«Алла» сүзе кебек күп исемле:
Ашлык, иген, икмәк, ипекәй!
«Аш» сүзеннән күчкән «ант» сүзенә
Ант иткәннәр тотып ипекәй.

Урак урган татар хатыннары,
Бәбәй йөрткән килеш карында.
Иген урган урак кендек бавын
Ничә кискән арыш кырында!

«Солы урагында таптым сине,
Апаң туды борчак чапканда», –
Икмәк календаре белән көне,
Ашлык гены халкым канында.

Ә ул генда тук башаклар шавы,
Калач йөзле көлөч таңнар бар.
Ил тамагын уйлап кырда куна
Арыш урагында туганнар.

Кемдер анда кылыч кайраганда –
Саллы корал, димәк, дәлилгә –
Татар хатыннары яңа оннан
Камыр изә икмәк-хәләлгә.

«Ипекәй!» – дип илдә ант иткәндә,
Йөзе якты, сүзе хикмәтле.
Башка дәлил аңа кирәк түгел,
Татарстан кулы икмәкле!

Минем жырым

Эниемнең бер газизе идем,
Эни исеме күнел түрендә.
Сагышымны жырларыма салдым,
Минем жырым ана турында.

Кайгыларның әчеләрен күрдем,
Шатлыklarның күрдем зурын да.
Кайгыларны жырға салмыйм әле,
Минем жырым шатлык турында.

Чәчәкләрнең агын сайлап сөйдем,
Эзләп йөрдәм һаман болында.
Минем жырым чыңлап торыр әле,
Минем жырым аклык турында.

Бала сөйдем кайнар куенымда,
Иман белән туар оныклар.
Минем жырым сөю, гомер жыры –
Минем жырым үзем турында.

«Чын дусларым, рэхмэт сезгә –...»

Чын дусларым, рэхмэт сезгә –
Шатлыгыма сөендегез.
Дус түгелләр, рэхмэт сезгә –
Кара янып көендегез.

Саний торгач куласада
Ак-каралы кигиләрне,
Биеккэрэк менә алдым,
Күрә алдым киңлекләрне.

Менү, төшү, күтәрелү,
Булмастайга адарыну...
Офыкларым киң чакта да
Онытмамын тар урынны.

Авылда Сабантуй

Сирень чәчәк койган бакчаларда
Ак яулыгын япкан баланнар.
Соңгы буразнаны сызып, энә
Игенчеләр кайткан сабаннан.

Табигатьнең хозур, садә чагы,
Яфраклардан татлы бал тама.
Сабантуйда бил алышка эзер –
Көрәшченең йөрәк талпына.

Бәйгеләрдә узышырга ярсып,
Авызлыгын чәйни аргамак.
Йөгерекләр энә старт алып,
Финиш сызыгына ыргыла.

Мәйдан уртасында китә алыш,
Чүлмәк ватыш китә аннары.
Зәңгәр күктән тургай жырын түгә,
Мәйданнарда – татар моннары.

Сабан туге бәйрәм була диме,
Кызармаса мичтә коймаклар?!
Бәйрәм түгел, әгәр сезнең йортта
Тугармаса атын кунаклар.

Елына бер килә Сабан туге,
Жыелышкан туган-тумача.
Сабан туге гына түгел икән,
Сагыну туге икән ләбаса.

Өөмташ

Карлы түбэлэргэ мөнгөнөм бар.
Таудан матур, дилэр, тау гына.
Болытларны аяк аска ташлап,
Басып торганым бар тын гына.

Биек таудан иркен киңлек дисәм,
Таулар артында да тау гына.
Упкын якасында торганым бар,
Мэтэлүдөн куркып куйнына.

Өөмташ ул бүтэн, һэйкэл кебек.
Урал тауларынан бер сәлам.
Биектән дә биек күтәреләм,
Ак ташына эгәр мөналсам.

Өөмташ ул бүтэн. Курыкмыймын,
Басып та мин тауның очына.
Егылсам да монда, харап булмам,
Тэгэрэрмен авылым учына.

Күршеләр

Күрше белән күрше – урам, кала!
Күршесез өй ялгыз йорт бит ул.
Күрше моржасында тәмле төгөн
Синен учагында ут бит ул.

Читән аша, ызан аша гына
Гомер сөрә безнең күршеләр.
Бер йомышсыз яки йомыш төшөп,
Хәл белешеп йөрер кешеләр.

Дошман угын күкрәгенә алып,
Калкан булып яши күршеләр.
Кунагыңны, үз кунагы күрөп,
Өй түренә дөшәр кешеләр.

Күршең булсын үзеңнән дә әйбәт –
Иң шәп калкан бит ул бергәлек!
Чәлпәрәмә килә ямьсез гайбәт,
Күрше капкасына бәрелеп.

Күрше хакы Тәңре хакы бит ул!
Моннан әйбәт әйтү юк тагын.
Туй атлары гына таптасын ул
Ике күрше ызан-сукмагын.

Өң зурлап күршең сәлам бирсә,
Иң түреңнән ана урын бир.
Тату күрше данын алдан йөртер
Ил кадерен белгән уңган ир.

Чаң

Новгороды, Ярославы,
Ростов, Тула һәм Рязань...
Шул чылбырда урын даулы,
Яхшатланамы Казан?

Алтын Божра калалары...
Чиркәүләр – алтын суган!
Динен саткан морзалардай,
Кенәз булмакчы Казан.

Биләр, Болгар, Жүкәтавы –
Мәржән-мәржән хәситә.
Кадерсезнең кадерсезе,
Исәпләсән, хәл китә.

Зөядәге таш утрауның
Мыскыллы көлгән чагы.
Раифада – летургия!
Мәскәүгә китә чаңы.

Афәт

– Исемен ят, ни урысча түгел,
Ни хохолча түгел, – дидем мин
Поездагы яңа танышыма,
Бу ханымның белгәч исемен.

– Үзем дә мин шушы ят туфракка
Төшөп калган Кырым йөземе.
Әникәем, исән калсын диеп,
Ят кулларга биргән үземне.

Исемемне минем сораганнар,
Бер генә сүз әйтә белгәнмен.
Колагыма сеңеп калган ул сүз:
«Афәт, афәт, афәт!» дигәнмен.

Хәзер белдем: афәт – бәла икән,
Шул исемне йөрттем мин – бала.
Әткәм-әнкәм телен мин жуйганмын,
Хәтер исән әле! Йә Алла!

Күзәнәктә калган хәтер исән –
Рәнжетелгән халык канында.
Рәнжеткәннең генә хәтер кыска –
Яна кысу бара Кырымда.

– Кырымтатар дигән ул явызлар
Гел бозалар, имеш, канунны.
Бабалары дәүләт тоткан жирдә
Уйлый болар яшәп калуны! –

Тарих белмәгәннең сабагы юк –
Типкәлиләр ханнар оныгын.
Япан кырда заман салган өйләр!
Булдыксызның килә кытыгы:

– Эшләр болай барса, Кырым тагын
Төшмәгәе татар кулына!
«Архипелаг» диеп елауларның
Әжере юк Кырым улына.

Әрем кисә һаман афәт жиле,
Желекләргә төшә бинахак.
Бериянең күлэгәсе тагын
Кырым егетләрен кыйнаган.

Балтачы

Татар турысында сүзләр төрле,
Яхшысыннан күбрәк яманы.
Минем бабам балта белән йөрде
Салыр өчен өйләр – янаны.

Балта тотып барды урысына,
Мукшысына барды, арларга.
Бура бурап, өйләр салган оста –
Ашлы табын булды татарга.

Жәяү генә чыгып китәр иде,
Иңбашына элөп балтасын.
Киндер капчыгында – эш коралы,
Кирәкми дә ана башкасы.

Ил буенча киткән татарларның
Берсе иде бабам – балтачы.
БМО илчесе дә түгел иде,
Тик нияте аның ап-ачык.

Бабам салган өйләр урам-урам,
Авыл-авыл торып калгандыр.
Татар салган өйдә гомер итеп,
Аны хурлау үзе ямандыр.

Балта астыннан очты йомычка,
Туракланган яман гайбәттәй.
Урыс, чуваш, мукшы, ар илен
Төзөп бирде Кара Түбәтәй.

Нигез сакчысы

Универмаг тора анда хэзер.
Биек шундый, эллэ ун катлы.
Түр бакчалы, челтэр кашагалы
Агач өйлэр иде ул чакны.

Агач өйле шәһәр бар иде шул.
Кемдер шуны үлеп сагына.
Мин авылдан. Анда кычытканнар
Гаскэр кеби нигез сагында.

Түр бакчалы өйлэр каршысына
Таш гасыры баскач өрәктэй,
Нәфис гөллэр ничек чыдасын ла,
Эрекмәннәр хэтта өректе.

Күчеп киткән моннан хужалары.
Качып калган сыңар гөл-орлык.
Шытып чыгар эмэл тапкан ласа!
Матур үзе – карап торырлык.

Сабагыннан кыскан тимер-бетон.
Жиләс жилгә сузган ал башын.
Шундый тансык аңа иркен бер тын,
Шундый кирәк аңа ышану!

Кульяулыктан күчкән бизәк кебек,
Таш астыннан чыккан ал чәчәк.
Япа-ялгыз калып нигез саклай!
Иң соңыннан өмет үлчәк.

Европада Сабантуйлар

Кояшлы көн иде кырык бердә,
Сабантуйлар иде илемдә.
Сабантуйны өзеп, яуга китте
Татар егетләре ил белән.

Сталинград! Каты булды орыш,
Канлы иде анда мәйданнар.
Идел буендагы бил алыштан
Европага үтте малайлар.

Танкларны бәрәп танкларга,
Бил алышлар булды Дугада.
«Сабан туе»н ясап күрсәттеләр
Безнекеләр Дуга явында.

Бәйрәменнән алда сүзе барды,
Рухы гына түгел, дәһшәте!
Сабантуйны Европага илтте
Татар егетенең гайрәте.

Житез генә менде Рейхстагга,
Үрмәләгән кебек колгага.
Сөйгәненең вәгъдә бүлгән
Бәйләп куйды – менә шул гына!..

Жилфердәде шунда кызыл комач!
Күрдә аны бөтен Европа –
Үкенечкә калган Сабантуйның
Ал сөлгесен – Жинү байрагын!

Сабантуйдан киткән егетләрнең
Туган йортта калды уйлары.
Алар илткән иде бәйге-туйны –
Европада Сабантуйлары!

Европага Сабантуйдан китте,
Сабан туен илтте егетләр.
Бәйрәмнәре бүтән өзелмәсен,
Киселмәсен бүтән өметләр!

Озын көй

«Чын безнеңчә, матур, милли көй», – дип,
«Әллүки»не сузган заманнан:
«Жыр тирәли жыел, татарым!» – дип,
Моң агыла нурлы Казаннан.

Бар дөнъядан жыйнап татар жырын,
Ул үзендә әүвәл туплаган.
Сагыш барда күнел буш түгел лә –
Мөлдәрәмә тулы тустаган.

Иделләргә чумып исән калган,
«Озын көй»ләр белән юл алган,
Язмышының очын чуалтырга
«Карурман»га кереп югалган.

Татарлардан хәбәр килеп тора –
Киерелгән Татар бугазы.
Кыр казлары кебек моңлы жырлар!
Кайтып житә илгә бик азы.

Ерак кыйтгалардан милләттәшем
Каурый саен тезеп моң сала!
Йә «Жиһанша» кайта, йә «Фатыйма»,
«Аһ, Ырымбур кала, аһ, дала!»

Ачы язмыш, олы сагыш көйдә.
Тыя аламыни иреннәр?
«Озын көй»дән ятып еладым мин –
Аермагыз мине илемнән.

«Туган тел» жыры

Татар тарала ул төрле якка,
Тик тарая бара юрганы.
Ешкынына чумып хэл жыярга
Урманы да хэзер юк аның.

Түгәрәктән атлап чыгу белән
Ана телен йота ят лөгать.
Чит гадәткә капка ачкан саен,
Өй түренә уза һәлакәт.

Адаштык та инде, саташтык та,
Каерылдык илдән читкә гел.
Шул чагында,
Бишек бавын тоткан ана кебек,
Урталыкка чыкты «Туган тел».

«Иң матур тел, – диде, – туган телен,
Эткәң-әнкәң теле, – диде ул. –
Кайт өенә кире, татар улы,
Идел-Урал – илең», – диде ул.

Ишетелде сөрән бар дөньяга,
Барып житте һәрбер өйгә дә.
«Таралгансыз, телсез балаларым!
Жыельгыз минем тирэгә.

Ярлыкагыл сине – телсез кавем!
Ана телен жуйган – сулган гөл».
Уятучы бишек жыры булып,
Ил сагына басты «Туган тел».

Кое²

*Әгәр белсәгез, эчә торган
суларыгыздан хәбәр бирегез.
Коръән. «Хәл» сүрәсе, 68 нче аятъ*

Болгар жирләренә барасым бар,
Сулар аласым бар коедан.
Мин үзгәрәм анда, алмашынам
Болгар жилгә битәм куюдан.

Кылган юртып искән әремле жил
Сыйпап йөри Шәһри каберен.
Идел-Чулман кашы – асылташның
Ник жуелган тажлы кадере?

Чулпы жырын өзгән кылыч чыңы.
Кайсы көндә булган, кайчан бу?
Су хәтере тирән – шулай диләр –
Кое күзләрендә уйчан су.

Бабаларым эчкән судан хәбәр!
Ни беләсең, кое – менъяшәр?
Мин болгарның татар оныгымын,
Уйчан күзгә карап эндәшәм.

Мең сорауга эзләп бер жавапны,
Һаман киләм монда, юл чыгам.
Шыгыр-шыгыр чыгыр, жырылы чылбыр:
Хәтерле су чыга юлчыга.

Кое суын эчкән сәхабәләр.
Иман иңгән жирдә тылсым бар.
Дым качырмый ун гасырлык кое,
Болгар илгә дога кайтсынга.

Уйлы күзгә өмет белән карап,
Күрдем анда дәвер күкрәвен.
Эчәр суы – мөлдерәмә кое!
Жирдән китмәс әле бу кавем.

² Шәһри Болгар музей-тыюлыгында Мөхәммәд пәйгамбәр тарафыннан Болгар иленә ислам кануннарын өйрәтергә жибәрелгән сәхабәләрнең берсе – Габдрахман сәхабә коесы бар.

Шагыйрьләр Юлы

«Күтәрелде кошлар иле белән...»
Эйткән иде шагыйрь бервакыт.
Күтәрелде кошлар югарыга,
Жил яралар, канат канатып.

Күтәрелде кошлар иле белән,
Күтәрелде берәм-берәм дә.
Сагыш төсө сенгән болыннарда
Каурыйлары калды каләмгә.

Каләмендә кош хәтере булгач,
Шагыйрь күнеле дә алгысау.
Ашкын хисләр бимазалый аны,
Ирегенә туймас бер сусау.

Эй ул сусау! Азмы көйдергәндер
Иреннәрен Роберт, Рәшитнең,
Шигырь ягып, төнне яндыралган
Хөр йөрәкле олы шагыйрьнең?

Ирек белән сынау – авыр сынау!
Кош эзеннән
Күтәрелә иң-иң әгъләләр.
Нури, Туфан, Хәким артыннан
Юл алдылар Зөлфәт, Әгъләмнәр.

Иярттеләр алар Наисны да,
Юзәе дә күптән теземдә.
Эюп, Акмал шулар арасында³ –
Шагыйрьләр күп хәзер тегендә.

Киек Казга яңа көндәш Күктә –
Шагыйрь Юлы дигән йолдызлык.
Шагыйрь яккан учак кузлары ул.
Шигырьләрдән якты йолдыз юк!

³ Рәшит һәм Роберт Әхмәтжановлар, Нури Арслан, Хәсән Туфан, Сибгат Хәким, Илдар Юзеев, Зөлфәт, Мөдәррис Әгъләм, Наис Гамбәр, Харрас Эюп, Нияз Акмал исемнәре сагынып искә алынды.

Кычкырасы килә яңгыратып (Мәрсия)

Кычкырасы килә яңгыратып,
Кычкырасы килә шәр ярып:
Туфан абый, алай уйнамыйлар,
Әжәл белән йөрмә шаярып!

Әйткән идең анысы, әйткән идең:
«Туфан абыең да гел булмас!
Сайрыйм гына дигән сандугачка,
Куныйм гына дисә, гел булмас!»

Ник кайтмадым икән чакырганда?
Ник карадым жаем югына? –
Юбилейга түгел, бүтән вакыт –
Көз көнендә, балан жыйганда.

Ак чәчәккә күмеп киттең жирне,
Ул чәчәкләр хәзер жимештә.
Мөлдәрәмә сагыш баланнарда,
Сагыш ачысы бар миләштә.

Балан-миләш белән бер халәттә,
Мөлдәрәмә керәм көземә.
«Бәгырькәем» диеп кемнәр әйтер,
Кем эретер жылы сүзенә?

Кычкырасы килә яңгыратып,
Сискәнерлек итеп тал-тирәк:
«Жирдә язлар кабатлансын өчен,
Туфан абый, Жирдә син кирәк!»

Язда киттең

Саҗидә Сөләймановага

Язда киттең. Инде ничәнче кат
Синсез генә кердек көзлөргә.
«Кошлар кавеменнән!» Ышандырдың,
Канат куеп киттең безлөргә.

Шигырьләрең синең – чигешләрең,
Төнне таңга ялгап каюлар.
Йөрөгөңә энә кадалгандыр...
Өлгеләрдә кызыл каурыйлар.

Шатланганда шигырь язылмый ул,
Мең газаплар ижат бизмәне.
Белә торып кердек шул тәмугка,
Бизмәнәндә хәзер без менә.

Сагынабыз сине – бу жиһанның
Шигырь ибен белгән сеңлесен.
Үзем генә чигеп бирер идем
Әжәлләрне жиңү сөлгесен.

Синең арттан мин дә кабатладым:
«Син икәнсең, тормыш, исәнме!»
Орлык чәчеп киттең – шигъри түтәл!
Шигырь барда син дә исән бит!

Таулар биек

Биеклекләр, таулар ымсындыра,
Тауга менсәң, офык кинәя.
Жәйрәп яткан кинлекләрне күрөп,
Туя белмәс нәфес кинәнә.

«Мин биектә, – дисең, – дөнья аста. –
Булдым, – дисең, – хәзер ил күрке.
Таулар биек. Анда меңнәр түгел,
Менүчеләр булыр бер-ике.

Памир түгел, Урал тавы түгел,
Альпинист та түгел менүче.
Шөһрәт тавын, Байлык үрән кичәр
Гомер үткеленнән үтүче.

Таулар хәтәр, ялгыз менәм димә.
Менгән саен кими кислород.
Үткелләрне имин кичәр өчен,
Теземендә кирәк дусларың.

Хыялда бар – гомер пигын яулау;
Ачылыр күк шунда хозурлык.
Иң биектә, юкса, колач жәйгән
Чиксез бушлык, тиңсез ялгызлык.

Юк, кирәкми! Тауга чакырмагыз.
Ул бүтәннәр тауга соклансын.
Тауменәрнең ялгыз бәхетеннән
Язмыш мине берүк сакласын!

Кызыльярым

Ык суының кызыл яры
Буйдан-буйга сузылган.
Кызыльярым, Кызыльярым
Яр кашына сыенган.

Ык суының төбе ташлы,
Сагынам Өемташны.
Сагындыра, сагындыра
Нигезем, өем ташы.

Өемташка таш өелгән,
Ташка тамга уелган.
«Онытма авылыңны», – дип,
Анда язып куелган.

Ык буенда Сабан туе,
Ык буенда каз өне.
Сабантуйга кайталмадым,
Көт, авылым, көз көне.

Ык суында тал шәүләсе,
Ык өстендә ай йөзә.
Туган якның шул сурәте
Жанга уелган бизәк.

Учларында учак жылысы

Илжүләм танылган Балалар йорты директоры Имам Гәрәевкә

Спартаннар, гарип бала туса,
Ташлаганнар аны кыядан.
Мондагылар синең учка төшкән
«Егылганда» туган оядан.

Сөйкемлене кем дә сөя лә ул,
Акыллыны кем дә ярата.
Зәгыйфьләргә терәк булып кара,
Сай акылга бул син чын ата!

Сай акыллы, ягъни тулы түгел,
Бизмәннәрдә кем соң үлчәгән?
Туганда ук тигән язмыш-өлеш
Ияреп килә, баскан үкчәгә.

Чарасызлык күнел нечкәртә ул,
Күргәннәрнең килә елыйсы.
Еламадың, фәкать учың суздың –
Учларыңда учак жылысы.

Илле еллап сүнми бу учагың,
Көнләшерлек синең дәрманга.
«Ничек сүнсен, – дисең, – йөзләр алар,
Өмет итә минем ярдәмгә.

Миңа «эти» дигән бахыркайлар
Зәгыйфь бала инде үзләре.
Акылга сай, эмма яратуга
Мөлдәрәмә тулы күзләре».

Алар – сине, син аларны шулай
Рәхмәт көтми генә яраттың.
Үргә каршы авыр йөгәң тарттың,
Йөрөгәңне мең кат канаттың.

Инде менә «рәхмәт» сине тапты.
Хезмәтеңә тәңгәл микән ул?
Күзләреңә энже яшең кунса,
Яшьлек жиле генә дигән бул.

«Зая узды гомер» дия күрмә,
Сынган канат, канлы томшыклы
Ничә кош баласы үксез-ятим...

Оя итте синең ышыкны.
Жылың белән син капладың шулай
Жаннардагы шыксыз бушлыкны.

АВЫЛЫМ ХАТИРӘСӘ

Туган якка кайттым әле менә,
Сагындырган читтә гел йөрөп.
Хатирәләр уяу, һәр тыкрыктан
Балачагым чыга йөгөрөп.

Эзләремне саклый Ык буйлары,
Бу сукмактан үрдәк-каз кудым.
Эрәмәдә бөрлегәннәр өздеп,
Басмаларга басып кер юдым.

Өянкеләр һаман шул икән лә,
Кычытканнар һаман шук икән.
Күршеләргә сәлам бирим дисәм,
Кемгә дисәм, шулар юк икән!

Өй каршында мин утырткан сирень
Серен саклай башка берәүнең.
Якыннарым мине ятсыналар,
Киялегә читтә йөрүнең.

Кайтуымны беркем көтми кебек,
Урамнарны кат-кат урадым.
Балачагым йөрдә артган калмый,
Авил хәтеренә уралып.

Баулы ягы тау гына

Алсу таңнарны сихәтли
Иманлы азан моңы.
Баулы кичен ямьләндрә
Илһамлы тальян моңы.

Кушымта:
Баулы ягы, Баулы ягы,
Баулы ягы тау гына.
Тау итәге тал гына.
Хәзер кайтам Баулыга –
Син чакырып ал гына.

Кояш нуры төшә микән
Каршы якның тавына?
Йомшак жилләр искән чакта
Сәлам юллыым Баулыга.

Кушымта.

Тау битендә жир жиләге
Пешеп житкәндер инде.
Безнең өйгә төшәр килен
Үсеп житкәндер инде.

Кушымта.

Баулы киче зыңлап тора –
Күктә йолдыз яңгыры.
Ут сүндерми мине көтә
Әнкәм, рәхмәт яугыры.

Кушымта.

Казан каласы – таш кала

Казан каласы – таш кала,
Күз өстендә каш кала!
Киң дөнъяга безнең юллар
Шул каладан башлана.

Кушымта:
Син дә татар баласы ла,
Мин дә татар баласы.
Казан – безнең мәркәзебез,
Татарның башкаласы.

Әнә килә татар кызы –
Читекләре каюлы.
Читтә яшәгән татарны
Казанга илтә юлы.

Кушымта.

Әнә килә татар улы –
Билгә салган сөлгесен.
Бәйрәм-туйга чакыр, Казан,
Балаларың сөенсен.

Кушымта.

Әнә килә татар кызы –
Алтын-көмеш балдагы.
Казан кебек нурлы кала
Кай илләрдә бар тагы?

Кушымта.

Әнә килә татар улы –
Аргамагы жигүле.
Үткән юллар миһнәтле дә,
Киләчәге жиңүле!

Кушымта.

Казаным!

Йөгерепләр генә үтим димә,
Казан урамнары бормалы.
Сикәлтәле безнең язмыш кебек,
Таштан ташка басып бармалы.

Аргамакта жилеп, дала гизеп,
Дингез ташлап килгән татарың
Идел колачыдай киң холкына
Монда килеп тапкан тиң урын.

Идел ярның күкрәгенә басып,
Ак кирмәннен салган, кальгасын.
И Казаным!
Гасырларны иннәреңә алып,
Татарныкы булып калгансың.

Таш урамнар – татар елъязмасы,
Ак күлмәкле мәгърур калабыз!
Дөнья буйлап өйләр өйгәндә дә
Без синеке булып калабыз.

И Казаным, татар язмышының
Төеннәре сіндә төйнәлгән.
Шанлы дәвер, канлы көннәре дә
Бәетләргә салып көйләнгән.

Идел өсләрендә болыт йөзә,
Казансуда Казан шәүләсе.
Ун гасырын Казан туй итә, дип,
Дастан итеп дөнья сөйләсен.

Тоз тәме

Тозлы мөгарәдә яткан чакта,
Тоеп тәндә аның сихәтен,
Балачакка кайтып барладым мин
Әрнү сеңгән тозның хасиятен.

«Бакчы, кызым мунча кергән икән,
Тоз каптыңмы әле, балакай?» –
Шулай диеп, миңа тоз йоласын
Гел үтәтә иде бабакай.

«Тозны чәчә күрмә – олы гөнаһ.
Тоз чәчелсә – ызгыш азактан».
Тоз йоласы белән кисәтүдә
Саклау булган олы газаптан.

«Ипи-тозым сиңа – якты йөзем» –
Телгә килә сүзгә баш булып.
Ипи белән гел янәшә йөри –
Табыннарга килә аш булып.

Бездә гадәт – кунак каршылаулар
Ипи өсләренә тоз куеп.
Тозсыз сүздән күп чак тыелсак та,
Әйтер сүзне әйттек тоз коеп.

«Бер тоз гына аны төзәтер», – дип,
Яраларга яптык әрнетеп.
Терек суларына бәрабәр ул –
Канга сала табиб эретеп.

Тоз күп кирәк безгә. Тоз табабыз,
Тауны тишеп яки тау ватып.
Авыр хезмәт үзе тоз-таш булып
Буыннарга төшә кайвакыт.

Нужаларның хакын белгән бабам:
«Тоз кабып куй!» – дигән иде шул.
Ачы яшем, тозлы тирем өчен
Кирәгерен белгән икән шул.

Кышкы кичтә

Тәрәзәдән гыйнвар күзе карый,
Авыл керә үзенә киченә –
Ут үрләтә һәрбер миченә...
Дәртле яна каен утыны –
Тәрәзәдә бии ялкыны.
Мич каршына икәү ылышкан...
Тугыз яшьлек кунак – шәһәр кызы –
Башын куеп әбие тезенә,
Эреп киткән аның сүзенә.
Янагында ялкын шәүләсе.
Әбекәе аңа бияләй бәйли.
Елтырап китә елдам бишнәсе.
Йомгак сүтелә шулай,
Әкият сүтелә...
Ерак илләр гизеп үтелә.

Балачакның гүзәл кичәсе
Киләчәккә әле күчәсе.
Ничә тапкыр әле бу кызкай
Арьягында инде утызның
Янагында тояр кызуын
Менә шушы авыл миченә.
Йөрәгендә сызар моң булып
Зәңгәрлеге гыйнвар киченә.

Сьерчык

Яз илчесе кайткан икән илгә –
Яз кайтара килгән сьерчык!
Сьерчыклар белән жырлар кайткан –
Табигатьтә хәзер хозур чак.

Тал-тирәкнең кунып иң очына,
Сьерчыкны күрчә, әй очына.
Атынып сайрап биек куначада,
Тал песиен энә уятмакчы.

Тал песиләр, назлы иркәләнеп,
Ак мамыгын инде күпертә.
Нурлы Кояшбикә яз хисләрен
Гөрләвекләр итеп йөгертә.

Һәр яз саен ярсып яңаруда
Тормыш яме икән, сайрар чак.
Минем йөрәктә дә канат жилпи,
Тыпырчына жырчы сьерчык.

Батыр Гэрэй яджаре

Ир беләген чыныктыра көрәш,
Көрәшчеләр илгә гел кирәк.
Татар малайлары бәләкәйдән
Мәйданнарда үсә тәгәрәп.

Сабантуйлар татар баласына
Тарихлардан калган мирас ул.
Татар улы мәйдан уртасына
Сөлге тотып чыгып басар ул.

Сабантуйдан туры яу кырына
Китеп баргач япъ-яшь малайлар,
Бәйрәмнәргә урын тарайды шул –
Ятимләнеп калды мәйданнар.

Берәм-берәм ауды ир-егетләр,
Сугышларда яклап ил данын.
Исәннәрне көтеп, һай зарыкты
Сабантуйның ятим мәйданы.

Шушы мәйдан аннан кырык биштә
Бил бирдерми чит-ят берәүгә,
Исән кайткан солдат Гэрәйне
Әйләндерде Батыр Гэрәйгә.

Жиңү тәмен илгә татытмакчы –
Күрегез сез энә Гэрәйне!
Беләгенә урап ак сөлгесен,
Берәгәйле екты берәүне.

Мәйдан шавы кайтавазы иде,
Кайтавазы бөөк Жиңүнең.
Бу бүлгә иде авылына
Яудан кайткан татар иренең.

Авыл малайлары эле һаман
Мәйданнарда үсә тәгәрәп.
Беләкләргә йога егәр булып
Үлмәс даны Батыр Гэрәйнең.

Апрель

Йомшак кулы тиде – Апрель жиле!
Сагындырган икэн көлөч кыз.
Быел кышлар озын-озын булды.
Тансык Апрель, әйдә, түрдән уз!

Жиңел адым белән йөгереп үт,
Яшел үлән калсын эзендә.
Куакларга ефәк жиңең тидер,
Умырзая янсын күзендә.

Зәңгәр күккә тургай чөеп уйна,
Жыр коелсын аннан, көмеш чың.
Бимазалый күрмә ояларны –
Сыерчыклар бала чыгарсын.

Юар өчен жанны ләйсән яудыр,
Болытың да сиңең кавырсын.
Ярый эле килдең, соңармадың,
Апрельләрсез ай-һай авыр соң!

Безнең гомер – апрель көтеп кышлау.
Язга чыктык менә – сөенеч!
Яшәп китик янә өр-яңадан,
Алда көткәне дә жәйләр ич.

Жомга кич

Менә тагын килеп житте
И мөбарәк жомга кич.
Жомга кичтә кич утыру
Борынгыдан калган ич.

Әни-әби кич утырган,
Укып «Йосыф китабы»н.
Мөселманга, без татарга
Газизрәк ни тагын?

Житү кызлар кич утырып
Чигү чиккән бирнәгә.
Жомга кичне без югалтмыйк
Карамыйча бернигә.

Жомга кич ул жыелуга
Әйбәт сәбәп, бер дигән.
Жомга кичнең ипле яме
Тулсын әйдә һәр өйгә.

Самавыр

Бар халыклар, сугышып арыгач,
Утырышып учак тирэли,
Гел дә, гел дә тату яшәрбез дип,
Көйрәтәләр Солах челемен.

Бар халыклар, сугыш тәмам, диеп,
Кәгазь язып, мөһер басалар.
Безнең халык сугыш башлап йөрми,
Дус-дошманга куя самавыр.

Жиз самавыр, аннан ак самавыр
Бирнә булып килгән һәр өйгә.
Самавырның «йөзе» ачык иде,
Килен кебек иде үзе дә.

Самавырың көйле жырлаганда,
Чәй янында телләр языла.
Чәең каты, йөзең якты икән,
Кунак риза сыйның азына.

Самавырлы табын тирәсендә
Яучы алган кирәк җавапны.
Эш килешеп куллар сугышканнар –
Самавыр да шаһит – җаваплы!

Кайнап торсын әле бу самавыр,
Хужа булып татар өенә.
Яшь киленнәр биеп кенә йөрсен
Самавырның жыры-көенә!

Көзге манзара

Бәллүр тынлык кылын тибрәтеп,
Моң агыла көзгә багышлап.
Көзне каршы ала көяз миләш,
Ал тәлгәшләр белән алкышлап.

Мәтрүшкәләр өзеп, жиләк жыеп
Акланнарда истә йөргәннәр.
Жәй хәтерен инде кибән итеп
Болын куенына өйгәннәр.

Язын сайраганның көзгә сые
Ындырларга кайтып тулган чак.
Кашкарылы көзгә бакчаларга
Төнге күкләр йолдыз койган чак.

Көз мизгеле

Жир-энкэбез чибэрлэнгән,
Затлы киемен кигән.
Алма бизэкле күлмәге,
Миләшле яулык чөйгән.

Көмеш тожымлы калфагы
Бик килешә йөзенә.
Балан-миләш алкалары
Көздән бүлэк үзенә.

Бар тереклек хэйран бүген,
Соклана Жир-энкәгә,
Яшел хәтфә итәгенә
Сибә алтын тәңкәләр.

Өрәңгеләр кул чабалар,
Учлары – алтын яфрак.
«Мин дә күреп калыйм», – диеп,
Кояш чыккан ялтырап.

Июль

Июль-патша жирдә хахим бүген,
Жирне гүзәл итү – жәй гама.
Жилендә дә аның жиләк тәме –
Ямьлелектә жәйгә житәме?!

Чәчәкләрнең садә керфегеннән
Назга оетылган бал тама.
Бал коргының көяз мыегында
Татлы ясак кайта муртага.

Табигатьтә бүген бар да шифа –
Жәй куенына кер дә тәгәрә!
Әнә бит ул чәчәк тулы болын,
Унжидесе тулган кызлар кебек,
Кочак жәеп каршы йөгәрә.

Онытылсын вагы мәшәкәтнең,
Гүзәллеккә чумсын бар гамаң.
Мәтрүшкәле жиләк чәе белән
Жанга сеңеп калсын жәй тәме.

Балачак

Бар бер авыл, шул авылда минем
Балачагым калды өзелеп.
Гомер үткән саен, балачакның
Кадрләре арта сизелеп.

Кушымта:

Эй балачак, балачак!
Йокы тәмле, дөнья ямьле,
Жәйләр эле озын чак.
Эй балачак, балачак!
Башлар эле уйдан түгел,
Уйнап кына арган чак.

И авылым – балачагым иле,
Әкияткә тиңләп сөйләрлек.
Жылы жилләр анда гына исә
Чәчләремнән сыйпап сөярлек.

Кушымта:

Эй балачак, балачак!
Гәүдә жиңел, аяк житез,
Атлар эле чыбык чак.
Эй балачак, балачак!
Каеш билдә, тезген кулда –
Кызык эзләп чабар чак.

Оясына кайткан сыерчыклар
Куанычлы жырын сузадыр.
Балачагым өен нәүмиз итеп,
Минем гомер читтә узадыр.

Кушымта:

Эй балачак, балачак!
Әни янда, әти янда,
Гомер эле алда чак.
Эй балачак, балачак!
Төшкә керә, сагындыра
Әкият иле балачак.

Тереклек

Жәйгә генә кайткан карлыгачым –
Ничек чыдый нәфис томшыгы? –
Балалары өйдә борнасын дип,
Оя ясый көн-төн тырышып.

«Балчык сылап, салам үреп корган
Бу ояга кайдан чыдамлык?» –
Дия күрмә. Карлыгачым анда
Әллә ничә бала чыгарды.

Мизгел гомер өчен оя корган
Карлыгачка ялгыш тимә син!
Кош юлыннан барып, кыя-тауга
Аркан салган Нухның көймәсе.

Нәни кошым оя кора. Анда –
Гажәбенә ниләр диясе? –
Кометалар бәреп бильярд уйный
Мәңгелекнең кодрәт иясе.

Алмаланып тулган сентябрь бу!

Ак шәлләре индә, йөздә менә
Сабыр гына тыйнак елмая.
Алмаланып тулган сентябрь бу.
Гомеркәйнең
Майлардан да ямьле бер ае!

Ак шәлләрдән нәзек көмеш тожым,
Зөбәржәтләр кебек яшь ужым.
Дөньяларда әби чуагы!
Әбиләрдәй жылы куенлы ул –
Көз мәленең рәхәт бу чагы.

Дөньялыкта хак-хәләлен үтәп,
Кышка керү якты йөз белән,
Алмаларны жыеп бер куану,
Тынычлану аннан көз белән –
Менә шушы инде олы хикмәт,
Табигатьнең сере без белгән!

Безнекеләр

Эллә ничек төче сөйләшәләр –
Бүтән якка барсам аптырыйм.
Күзгә карап, сиңа улалар:
– И жаныем, – диләр, – матурым!

Безнең якта кеше каты телле.
Ашыкмас ул «иркәм» дияргә,
«Жаный» дигән ярты сүздән качар,
«Бәгърем» дияр фәкать Бәгырьгә!

Безнекеләр текә бугай берәз.
Таулар чалымы бар холыкта.
Юхаланмый туры ярып сөйләү
Гадәти хәл безнең халыкта.

Башны ими, жылгә каршы бару –
Безнең шагыйрьләренң шул даны;
Хәтерләгез Рәшит Әхмәтжанны –
Аны белә Ачлык мәйданы!

Безнекеләр! Хәр камырдан алар –
Эллә каян танып алырмын.
Горур үтте авыр гомер юлын,
Сынатмады Фәнис Яруллин.

Әдипләре, шагыйрьләре сыман,
Сүзләремә дәлил Мостафин,
Тәмле телен бер кырыйда торсын –
Гамәл жиңә сөйләү остасын.

Егерменче гасыр Дон Кихоты –
Дингезчене кая куясың?
Туры сүзнең тере һәйкәле ул
Миргазиян абый Юнысов!

Мин үзем дә шактый кыен күрдем
Сындырмаган өчен буй-сыным.
Без, баулылар, энә шундый инде –
Өйрәнмәдек сүзнең татлысын.

Әйтсәк әйттек. Чын дәрәсән ярдык –
Дәшмәү килешә ул балыкка.
Ә без кеше – Баулы балалары –
Таулар холкы безнең холыкта!

Бөгелмә

Берчак шулай, шигыр укъштырып,
Кич утырдык синдә, Бөгелмә!
Матур кичтә бергә сөйләшкәннәр
Уйландыра мине бүген дә.

«Юбилеең житкән. Матур датаң.
Эх, уздырыр идек биредә.
Шау-гөр килер идек бергә-бергә,
Туган жирең түгел Бөгелмә».

Бөгелмәме? Миңа үз түгелме?
Уйга салды мине бу жөмлә.
Бабайлардан эгәр башласак та,
Син бурычлы миңа, Бөгелмә!

Кара зинданыңда комбед бабам
Соң сулышын алган ачлыктан.
Шул төрмәгә китерелгән әбкәм –
Үткенлеге житкән – качалган!

Ә вокзалың синең, и Бөгелмә!
Атам киткән шуннан сугышка.
Яу кырында калган агаларым –
Поезд сөрәннәре сагышлы.

Кара гына түгел истәлекләр,
Ак ягы күп минем хәтернең.
Бөгелмәдә укып белем алган
Укытучы әни, кадерлем.

Синдә укып, яшьлегенә керде,
Апам булды авыл докторы.
Әйе, шулай, иптәш Бөгелмә!
Зур тормышка синнән юл туры.

Синең аэропорттан очтым мин дә,
Самолётлар илтте Казанга!
Бөгелмәдән киткән күпләр белән,
Бөгелмичә, даннар казандык.

Инде мин дә якташ булмасаммы...
Мин дә булмасаммы сиңа үз?
Әби-бабамнардан башлап монда
Ярылыплар ята эзебез!

Фин илендә

Фин иленә килеп жылы тапкан,
Оя корган кайсы бабагыз?
Рәхмәт инде аңа – динен тоткан,
Туган телдә сөйли балагыз.

Илдә генә түгел, ул монда да
Моңлы була икән тулган ай.
Сагынуларын жырларына кушкан,
Шигырь язган икән Туганай.

Туган илдән китү бик тиз лә ул,
Кайтыр юллар гына озактан.
Заманалар авыр, юллар ябык,
«Илкәй» жыры чыккан йозактан.

Суомига килдек жыр эзеннән,
Изге икән монда жыр юлы.
Хәйдәр Финда яңа ватан тапты,
Йолдыз иде илдә жир улы.

Ваһаповның моңын, Хәйдәр жырын
Ятлап үсә сездә балалар.
Сагынулардан азат бу буыңга
Идел ярында да ватан бар.

Жырла, егет

Филүс Каһировка

Әйдә, жырла, егет, яңгыратып,
Татарымның алтын жырларын.
Ишетсеннәр бар да бу жиһанда
Чын татарча моңлы жыр барын.

Моң өлгесе жырчы сандугачлар
Сайравыннан туктап калсыннар.
Нәрсә соң ул татар моңы, диеп
Сораганнар колак салсыннар.

Моңы барда гына татар бар ул,
Моңы барда аның жаны бар!
Моңлы жырын көбә күлмәк итеп,
Гасырларны кичә татарлар.

Жырла, егет!
Күкрәгендә синең Ваһап моңы,
Син илчесе татар жырының!
Туктап калган жыры син Хәйдәрнең,
Дәвамчысы Илһам Шакирның!

Жырла, егет!
Еласыннар, юансыннар тыңлап,
Өметләре өзелеп калганнар.
Жырла, егет, сөенсеннәр әйдә
Моңлы жырдан дәрман алганнар.

Жырла, егет! Син жырлаган чакта,
Моңны жырдан аера алмаслар!

Өч дога

1

Аргы яктан – Шалты ягыннан ук
Ишетелә азан тавышы.
«Фәррах мулла азан әйтә», – диләр,
Шул яктанмы жилнең агышы?

Моңлы макәм килеп житә мондук,
Туктап калып тыңлый баулылар.
Тискәредән жилләр искән чакта,
Күп мәчетләр өнсез калдылар.

«Шөкер әле, Фәррах мулла кыю, –
Күтәрелә куллар догада. –
Ул барында йорттан качмас иман,
Болай гына тормас дөньялар!»

2

Әйе, болай гына тормас дөнья,
Исән калу кирәк әүвәле.
Исән калу өчен мичкә ягып,
Ипи салу кирәк әвәләп.

Салыр идең дә бит, оның булса,
Кырларыңнан жыйсаң уңышын.
Мулла улы энә жиң сызганган,
Ул тотынса, жиңәр унысын.

Икмәк өчен көрәш ул – бил алыш!
Жиңеп чыга бары фидаи.
Игенченең эше уңсын диеп,
Шалты кулы кабат догалы.

3

Ата кеше даннар казанганда,
Укып йөри улы Казанда.
Мул уңышлы Баулы туфрагының

Жир астында икән кызыгы.

Шул кызыкка кызыгалар бар да.
Кызыкмасың кара алтынга!
Газиз улы Гали хэзинәне
Гадел бүлү өчен талпына.

Читкә генә агылмасын «алтын»,
Хезмәт итсен әле Баулыга!
Алтын гөмбәз япкан мәчете бар –
Баулыларның кулы догада!

4

Арьяклардан түгел, аргасырдан
Килеп житте Фэррах догасы.
Илне-көнне ак иманлы итте,
Иген икте, кара алтын тапты
Бабай, ата, аның баласы.

Көз

Эй көз, көяз кыз!
Чылтыратып көмөш яфрак,
Алтын яфрак чулпыларын,
Уйнаклатып тэлгөш-тэлгөш
Балан-милөш алкаларын,
Кәс-кәс басып читекләрен,
Килеп чыга алларыма.

Эй көз, чегән кызы!
Чуар парча шәлен жылпеп,
Тәңкә-тәңкә яфракларны
Сибә дә ул юлларыма,
Итәкләрен жылфердәтеп,
Чытлыкларып көлө-көлә,
Кабат чума урманына.

Эй көз, көйсез кыз!
Бии-бии арый да ул,
Каенга барып сарыла,
Атына талларымда,
«Алгысыдым, юат!» – диеп,
Яшь коя алларыма.

Эти, эти...

Эти, эти, сиңең туган көнең.
Кем әйтер соң сиңе картайған?
Тормыш буйлап үткән юлларыңа
Йөз аклыгы булып кар яуган.

Эти, эти, сиңең туган көнең.
Балаларың яңга жыелған.
Үрнәк эти, үрнәк мөгалим,
Картаймаған, бары олгайған.

«Эти», «эти» дигән балаларың
Хәтерләтә егет чагыңны.
Шәкертләрең безгә сәлам бирә,
Танып йөздә сиңең чалымны.

Гомер юлын шушы яшькә кадәр
Жырлап үтү үзе егетлек.
Жиң сызганып кылған эшләрең дә
Житмеш иргә бүлеп бирерлек.

Эти

Минем эти, арык күкрәгендә
Арысланнар йөрткән бер адәм,
Гомер буге гел оялып йөрдә
Баш чүмечен тишкән ядрәдән.

Илне саклар өчен сугышларны
Күкрәгенә алган солдат ул.
Чигенүләр, жиңелүләр күрөп,
Ярым исән өйгә кайткан ул.

Корал төшкән бармакларсыз кулда
Эш коралы тотты ничек тә.
Койма койды, тәрәзәләр уйды,
Олтан салды безнең итеккә.

Күршеләргә сәгать төзәтте ул,
Сыйпап-сыйпап минут укларын.
Үз гомерен бүләк санады ул,
Ятып калганнарны уйлады.

Эти өчен «кардәш» дигән сүздән
Кадерлерәк сүз ул – «полкташ».
Полкташлар искә төшү белән,
Хатирәләр китә бертогаш.

Кичке якта солдат балалары
Өстәлләргә жәеп картаны,
Алар белән бергә чиккә бастык,
Үлә-бата кичтек Днепрны.

Кыска булды ла ул бүләк гомер.
Беркөн килеп эти сынагты.
Полкташлар ашыктырды бугай
Сугышларны күкрәгенә алып,
Медальләрсез киткән солдатны.

Эллә яфрак...

Кыштыр-кыштыр! Эллә яфрак, эллә
Балачакны искә төшереп,
Лампа яктысында утырамы
Минем эни дәфтәр тикшереп?

Көн дә шулай өйгә алып кайта
Кочак-кочак дәфтәр – төн озын.
Ипләп кенә ача дәфтәр битен,
Уятудан куркып ул-кызын.

Көнен – мәктәп, кичен дәфтәрләре
Урладылар бездән энине.
Арган йөзе, уйчан күз карашы
И әрнетә иде гел мине.

Безнең өчен эни. Башкаларга
Укыгучы Апа иде ул.
Апа иде эби-бабайга да,
Укучысы иде бар авыл.

Агитатор иде. Арып кайта.
Иртәгәсен кабат яшәрә.
Авил сәхнәсенә жырлап чыга
Галиябану яки Мәйсәрә.

Өйдә бәйрәм, эни бәйләм алып,
Жылы мичкә арка терәтеп,
Сөйләп китсә безгә «Ак Бүре»не,
Тагын берне шуна ияртеп.

Ак нияттә узган гомер юлы
Чәчләренә калган ягылып.
Акъябие хәзер авылның ул,
Ак яулыгын йөри ябынып.

Кыштыр-кыштыр! Эллә яфрак, эллә
Эни кулындагы орчыгы.
Яфрак-яфрак – хатлар түгелме, дип
Хәбәр көтә микән борчылып?

Якташларым

Якташларым! Шушы бер сүз белән
Очып кайтам туган ягыма мин.
Якташларым! Туган ягым диеп,
Сезне дә бит кушып сагынамын.

Бер үк суда йөзгән ыкташларым.
Жиде ятлар түгел – якташларым.
Авыр чакта башым куяр өчен,
Кыялардан чыдам тау-ташларым.

Бер сандугач жырын тыңлаганбыз,
Якташларым минем, моңдашларым.
Бер кәккүктән гомер санатканбыз,
Бер үк тауда безнең юл башлары.

Һәрбер каен, һәрбер имән уртак.
Уртак таңнар күргән күзләребез.
«Туган якка кайтам эле», – диеп,
Чит илләрдә жирси күпләребез.

Куанычым колачыма сыймый,
Очраганда берәр якташым.
Сүзләр бетми инде макташып,
Яшик, дибез, ятлар арасында
Якалалашып түгел, яклашып.

Күрше эби

Күрше эби килә йөзгә житеп,
Калтырамый алай куллары.
Гомер үзе гүя бер саплам жеп,
Энә адымы – гомер еллары.

Яшьтәшләре иргә китеп беткәч,
Ни кичерсә әгәр житү кыз,
Шул халәттә хәзер ул эби дә,
Ахирәтсез калгач берьялгыз.

Ике улы үлде Ватан өчен.
Саклый белде күркәм сабырлык.
Гомер булгач, кирәк түзә белү,
Түзә белү – үзе батырлык.

Кем өендә туа бер нарасый,
Кем йортына килен төшерә,
Эби илткән балны каба сабий,
Туй чәкчәген эби пешерә.

Уңганлыгын авыл гел сөйләде,
«Эре карчык» дигән дан алды.
Житү кызны хуплап әйткән сүзе
Олы бирнә булып саналды.

Һәр авылда бар ул андый эби –
Гореф-гадәт, әдәп сандыгы.
Энә шундый ак эбиләр саклай
Милләтемнең әхлак саулыгын.

Сөенче

«Сөенчегә миңа ни бирәсең?
Алып килдем сиңа сөенче!» –
Шулай диеп, шатлык төяп килгән
Кем ул булган илдә беренче?

Ерак юлдан кайтып килгән жайдак –
Уң кулында очлы сөңгесе.
Илгә кайткан қуанычлы хәбәр,
Сөңге очында кайткан сөенче.

Илче булып йөргән киленчәкләр,
Кендек кискән изге карчыклар
Тиешлесен алган хәбәренә –
Алтын-көмеш чыккан янчыктан.

Йә алкасын салып биргән сылу,
Егетеннән алган хат өчен.
Аргамаклар хәтта жәл булмаган,
Ат кадәрле булса сөенчен.

Яланаяк чаба бер малайчык,
Барын узып, тузан туздырып.
И шәп булсын иде сөенчесе,
Шатланырлык, телдән яздырып!

Үзе чаба, үзе оран сала:
«Сөенче! – ди. – Миңа алдырык!»
«Сөенчегә сиңа – сул қолагың!» –
Кемдер үрти йөрәк яндырып.

Сөенечләр сирәк күргән халкым
Сөенә белгән азга олыдан.
Булганына канәгатьлек холкын
Мирас иткән кызы-улына.

Бер шатлыкны ике итәр өчен,
Яулык биреп күлмәк котлаган.
Шуңа күрә күркәм бу гадәткәй
Тарих буйлап алга атлаган.

Югалтмаска иде бу йоланы!
Яңа гасырларның капкасын
Житезаяк яңа кыз-малайлар
«Сөенче!» дип кат-кат шакысын.

Нефтьчегә

Сугыш алды елларында туып,
Кайчан эрем, кайчан билчән йолкып,
Тамак өчен алабута уып,
Үзен шулай ятимлектән йолып,
Күтәрелде буын ир булып.

Дуга бөккән, үгез жиккән куллар
Дөнъяның да мөгезен боралды.
«Нефть өчен!» дигән зур көрәштә
Мәйдан тотты, табын коралды.

Мәйдан, мәйдан! Көрәш төрле анда,
Жиңү гены буыннарда, канда.
Егылмадың, гомер билкәенә
Үлем сөлгеләре салынганда.

Көрәшеп һәм яшьнәп үтте гомер.
Яшьлек узган – узмас тоелган.
Жимешле көз алда. Ерак язның
Чәчкәләре чәчкә коелган.

Йөз ак калды тагын, каралса да,
Кара майдан гына каралды.
Табын тирәсендә иске дуслар,
Хезмәт сөйгән куллар шул калды.

Нык беләкләр һаман кирәк эле,
Сезнең куллар безгә терәк эле –
Егәрәңне саклар мәл түгел. –
Ышанычлы, жылы учларыңа
Йөрәгемне салу жәл түгел.

Малай кайтты өйгө

Уңган хатын малай таба диеп,
Ул тапканны зурлау электән.
Эй, анысы!
Һәр баланы сандугачтай күреп,
Өй түренә бәллү эленгән.

Мәшәкәте-мәхәббәте бергә –
Бала урны гел дә гел түрдән.
Тик шулай да малай анасына
Олы хөрмәт гомер-гомердән.

Кайнананың йөзе айдай балкый.
Үзалдына йөри сөйләнәп:
«Өйнең көе килен белән икән,
Яхшы иткән улым өйләнәп.

Киленебез чынлап яратылган
Үзем изеп баскан туфрактан.
Гел дә инде менә минем кебек,
Баш балага малай апкайткан».

Малай тапкан килен кемнән ким ул –
Ишәйтүче нәсел-ыруны?!
Ул яшь бикәч иде кичә генә,
Бүген зурлый нәсел ананы.
Киләчәктә насып итсен аңа
Сөеп багу онык-турунны.

Ышыктан аккан Ык суу (Цикл)

*Дулкыныңы кочып үсеп тә мин
Шигыремә сине кертмәсәм,
Ышыктан аккан тыйнак Ык кынам,
Авылдашлар гафу итмәсләр.*

I

Урам аша чыгу белән, үрдән
Чаба идек сиңа узыштан.
Көмеш суга элек чумар өчен
Житезлектә азмы ярышкан.

Маймыч кебек шәрә кыз-малайлар –
Шәрәлеккә кем соң шаккаткан! –
Күбебезне өйгә әниләре
Шушы судан – Ыктан апкайткан.

Атлап киттем микән мин әүвәле,
Тәпи басмас килеш йөземме?
Балачакның иң тәү иртәсеннән
Дулкынында күрәм үземне.

Суда ятып зәңгәрләнеп беткәч,
Тал төбөндә комда жылындык.
Чыныктырып савыктырды безне
Комнарыңнан алган жылың, Ык!

Син яраттың безне, зәңгәр Ыгым,
Ышанычны синең акладык.
Көн буенда синдә «югалсак» та,
Беребез дә суга акмадык.

II

Ык суының биек кызыл ярын
Жырларыма керттем инде мин.
Текә яр астында – вак ташлыкта –
Яланаяк йөргән идем мин.

Су эчэргә төшкән бал кортлары
Качып кына чакты табанны.
Беләмени алар минем монда
Ниләр эзлэгәнне табалмый.

Керәшәләр оя корган ярда
(Шушы инде аның гажәбе) –
Авыл баласының – кыз-малайның –
Менә дигән сәнгать мәктәбе.

Фарфор ясый торган ак балчыкның
Хәзинәсе монда икән ич.
Безнең өчен жайлы үзле балчык,
Ак та булгач, әйбәт икән ич!

Оеп-оеп сыннар әвәләдек,
Олыларга күзгә чалынмый.
Шул «мәктәп»не кушып сагынамын
Сагынганда балачагымны.

III

Бала-чага бигрәк күп идек бит,
Санап бетергесез – бер көтү.
Балыкчылар безне куалыйлар:
«Йөрмәгез, – дип, – балык өркетеп».

Кер чайкаган апалар да куа,
Болгатабыз, имеш, суны без.
Тирән Турга барсак, анда жәен,
Уятыйкмы инде шуны без?

Атлар жене тигән малай-шалай
Ыкка кереп атын сугара.
Көтү кайткач, инде зурлар төшә
Кыр тузанын Ыкта юарга.

Жиз самавыр кайта Ык буеннан,
Кояш кебек йөзен елмайтып.
Чыбык тоткан эбекәйләр йөри
Атаудагы казын «югалтып».

Әнә шулай, эшчән Ыгым минем,
Үзәгендә идең тормышның.
Матур, рәхәт гомер бишегедәй,
Хәтеремдә яшәп торышың.

IV

Беренче суыклар Ыгымның
Агышын алганда тезгенләп,
Чаналы, чанасыз – барчабыз
Бозына төшәбез тезеләп.

Боз күпер! И рәхәт арьякка
Тәпиләп йөгереп чыгуы.
Арьяктан кулларын суза бит
Жимешле гөлжимеш чыбыгы.

Әле кар ятмаган елгага,
Өслеге яктырак көзгедән.
Ык «өен» карыйбыз без ятып
Көзгегә уелган тәрәздән.

Шома боз өстеннән шуабыз,
Шуабыз – истә юк егылу.
Елганың серләрен беләбез:
Агым тур ярында бар елу⁴.

Аһ, елу! Куркыныч. Читтәрәк
Йөрик без. Сакланык хәтәрдән.
Син безне кисәттең, и Ыгым,
Дөньяда хәтәргә хәзерләп.

V

Керт-керт кенә басып кырпак карга,
Яшь киленнәр төшә сукмактан.
Ак шәлләре ай-һай килешә лә
Алсуланган биткә суыктан.

Йөрешләре! Көянтәләр индә,
Көянтәгә казлар эленгән.
Бозда бәке ачып, каз юулар
Сынау инде япъ-яшь киленгә.

Кем өендә бүген өмә икән,
Кем өендә икән кунаклар?
Кем алдына өеп куя икән

⁴ *Елу (жылу)* – елгада, күлдә кыш көне су катмаган ачык урын.

Тәбикмәкне, майлап канатлар?

Каурый сипкән сукмак илтер әле,
Барыйк әле, әйдә, шул эздән.
Өмә күзләп йөрү тәрәзәдән
Калган хәлме әллә бер бездән?

«Яренгә дә уңсын казларыгыз! –
Дип теләрбез күрәп хужаны. –
Яренгә дә казлар тавышыннан
Яңгыраплар торсын су яны».

VI

Ык буенда ярда көймәләре...
Балыкчылар кая киткәнме?
Кармак салыйм дисәң, кармак сапка
Тал чыбыгы әллә беткәнме?

Кызык өчен мин дә балыкчы ул,
Минем кармак күптән сапланган.
Йөргән идек яулык белән сөзеп –
Шул маймычлар Ыкка кайтмаган.

Балык кынамы соң! Өянкеләр...
Ык ярының торган сагында.
Нефтьле су тамырларын югач,
Яугир кебек ауган агымга.

Күлмәк юып эләр таллар да юк,
Каз бәбкәсе йолкыр үлән дә.
Шәрә ярлар арасында Ыгым
Калган икән үләм дигәндә.

Кара сулар ага боек кына.
Елга түгел инде – бер ятим!
Безнең өчен терек суы идең,
Үзеңне соң ничек терелтим?!

VII

Явыз Иван яуларыннан качып,
Монда килеп, табып шәп урын,
Чык суыдай чиста Ык суында
Бит-күзеннән югач юл конын,

Куангандыр тәүге авылдашым,
Табигатьнең күреп хозурын.

Ык ярында табарына тынғы
Ышангандыр татар авылы.
Кара тасма – энә ята Ыгы!
Эчәр суы хәзер агулы.
Явызланган елга ярын ашый,
Яры белән ашый авылыны.

Авыл белән бергә нәсел корый,
Авып төшә татар дивары.
Ык жиңелде девон шаукымыннан.
Елга гына бит ул нибары! –
Энә шулай итеп девон нефте
Төгәлләде эшен Иванның!

Эрәмә (Элегия)

«Һай эрәмгә калдым, эрәмгә! –
Еллар аша иңри Эрәмә. –
Кемгә тидем, кемне рәнжеттем? –
Сабан тиде нигә билемә?»

Гөлбакчасы бала-чагаларның,
Әбиләрнең жимеш сандыгы,
Ул терәге иде авылыбызның,
Иминлеге, аның саклыгы!

Ач авылны коткаручы ул бит
Илгә афәт килгән заманда.
Аннан соң да эле бала-чага
Куку-кузгалакка кузгалды.

Бабам чабатасын үрә иде
Эрәмәдән кайткан юкәдән.
Утын юкта кара каен яктык,
Синнән алып инде, Эрәмәм!

Талларыңнан үргән ояларда
Пипелдәде сары чебиләр.
Оя гынамы соң, йорт саклады
Ык талыннан үргән читәннәр.

«Йә, килегез!» – диеп, аргы яктан
Ак шомыртлар шәлен болгауга,
Ташкын сулар ярга кайту белән,
Ыкны кичеп, сиңа агылдык.

Гашыйкларның тәүге чәчкәләре –
Ап-ак шомырт, энже ландышлар –
Эрәмәдән кайтты сөйгәннәргә,
Ак чәчәктәй хисне алкышлап.

Әй, Эрәмә! Серле дөнья идең,
Магур дөнья идең син күзгә!
Табигатьнең барлык чәчәкләрен
Жыеп куйган идең син безгә.

Беркайда юк шөлек, кара каен –
Синдә генә үскән куаклар.
Гөлжимешләр, чия, карлыганнар...
Синдә сыйландык без – кунаклар.

Жиләк жыеп кайта идек әле,
Самавырны куйган арада.
Кара бөрлегәннәр өздек тагын,
Ешкын куакларны аралап.

Шул куаклар арасында күрдем
Сандугачның оя корганын.
Балачактан белдем тереклекнең
Әрәмәгә сыенып торганын.

Әбекәйләр, дарураттан диеп,
Файдалы, дип, июнь үләне,
Әрәмәдән жыеп, хәстәр күреп,
Им-томлады күрше-күләнне.

Синдәй Әрәмәнең башка илдә
Исеме булыр иде парктыр.
«Милли тыюлык» дип атар иде алар...
Синең өскә менде трактор.

Ык ярында оя корган авыл –
Кызыльярның бәхете Әрәмә.
Арьяктагы чит-ят түрәләргә
Тоелганмы гүя әрәм жир?

Жиләк үскән акланнарны изеп,
Шомырт кызкайларын елатып,
Тимер төрән узган Әрәмәдән,
Төрән узган хәтер буйлатып!

Бәрәкәтсез булды гамәлләре –
Хәзер анда билчән котыра!
Ыкка ятып исән калган таллар
Яшен коеп, рәнжеп утыра.

Үзәкләрне өзәр, сагындырыр, –
Сагынуның таныш газабы, –
Хәтердәге ерак Әрәмәдән
Ишетелгән кәккүк авазы!

Кычыткан

Без бәхетле буын булдык,
Интекмәдек ачыктан.
Әниләрне коткарган, ди,
Балтырган да кычыткан.

Кайда бердә, елга бердә
Жыеп кайтам кычыткан.
Витаминлы азык тансык,
Юк бит әле ачыккан!

Безнең якта бар да белә,
Зур кычытканның даны.
Сөтле ашка күкәй туглап,
Мин дә пешерәм аны.

Үзе тәмле, файдалы да –
Ярый икән кычыткан!
Урман кисеп арымасаң,
Зарланмасаң көч юктан.

Кайда бердә, елга бердә
Ярап тора балтырган.
Кычытканга иптәш булып,
Ул да ачны коткарган.

Балтырганнар, кычытканнар
Куерсыннар тыкрыкта.
Аерма, Хак, татарларны
Калжа белән катыктан!

Сыерга мэдхия

Яратасың, апа, сыерыңны.
Эзерлисең аңа сыеңны.
Шул сыер дип таңнан уянасың,
Бүленәсең татлы йокыңнан.

Шул сыер дип юлга жыенмыйсың.
Алып булмый сине кунакка.
«Сыйлы көнем – сыер белән», – диеп
Акланасың шулай күп чакта.

«Ташланырга тора», «бозауласын» –
Исәпләнгән синең календарь.
«Чит кешегә ул саудырамыни?
Үзем савам аны кадерләп».

Сигез сыер түгел, берәү генә,
Шул да житә тамак сыена.
«Игелеген күрәм сыерымның,
Кемдер күрми аны улыннан».

Сыерына сыенып апам шулай

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.